

muqeddes kitab

**Kolossiliqlargha
yézilghan xet**

KOLOSSILIQLARGHA YÉZILGHAN XET

Muqeddes Kitab - Yéngi Ehde (Injil)

12-qisim

1950-yilidiki «Muqeddes Kitab»ning
uyghurche terjimisi hazirqi zaman
uyghur tiligha özgertildi

2013

Deslepki nusxa

www.dunyaningnuri.com

KOLOSSILIQLARGHA YÉZILGHAN XET

Muqeddeslerge salam

1 ¹ Xudaning iradisi bilan Mesih Eysaning rosuli bolghan Pawlustin we burader Timotéustin ² Kolossidiki muqeddeslerge we Mesihte mömin buraderlerge salam. Silerge Atimiz Xudadin méhir-shepqet we amanliq bolsun.

Shükür we dua

³ Siler üçhün Xudawendimiz Eysa Mesihning Atisi Xudagha shükür éytip, hemishe dua qilip turimiz. ⁴ Chünki Mesih Eysadiki imanlinglar toghrisidin we hemme muqeddeslerge bolghan muhebbitinglar toghrisidin angliduq. ⁵ Asmanlarda siler üçhün saqlan'ghan ümidning jehitidin Xudagha shükür éytimiz. Shu ümid toghrisidin Injilning heqiqet sözining wasitisi bilen ilgiridin anglighansiler. ⁶ Bu Injil barche dunyagha yéyilghandek, emdi silerge hem kélip, özünglar anglap Xudaning méhir-shepquitini, heqiqet bilen tonughan kündin tartip, aranglarda méwe keltürüp öskendek, pütün dunyada méwe keltürüp ösidu. ⁷ Siler üçhün Mesihning sadiq xizmetkari bolghan amraq xizmetdishimiz Épafrastin hem shundaq ögen'gensiler. ⁸ U özi silerning Rohtiki muhebbitinglarni bizge xewer berdi.

⁹ Bu sewebtin biz özimiz anglighan kündin tartip, toxtimay siler üçhün dua qilip, hemme rohiy hékmette we pemde Xudaning iradisining meripitidin tolghaysiler dep tileymiz. ¹⁰ Buning bilen Xudawendige layiq hemme ishta uning xush-rizayigha muwapiq mangip, Xudaning meripiti bilen ösüp, her yaxshi ishta méwe keltürgeysiler. ¹¹ Uning ulughlukining qudritage muwapiq toluq sewr we taqet qilishqa hemme qudret bilen quwwetlinip, xushluq bilen atigha shükür éytqaysiler. ¹² U özi silerni nurda muqeddeslerning miras nésipige hessidar bolushqa layiq qildi. ¹³ Chünki u bizni qarangghuluqning hökümitidin qutquzup, öz amraq Oghlining padishahliqigha yötkep qoydi. ¹⁴ Uningda qutquzush we gunahlarning epusi bizge bérildi.

Eysa Mesih Xudaning obrazidur

¹⁵ U özi körünmes Xudaning süritidur we hemme mexluqattin ilgiri bolup, tunjidur. ¹⁶ Chünki asmanlardiki we yerdikining hemmisi uning wasitisi bilen yaritildi. Xahi körün'gen nersiler, xahi körünmigen nersiler bolsun, xahi asmandiki text perishtiliri ya xojiliqlar ya seltenetler ya hökümetler bolsun, hemmisi uning wasitisi bilen we uning özige yaritilghandur. ¹⁷ U özi hemmisidin ilgiridur we hemmisi uningda bir-birige baghlinip mewjut bolup turidu ¹⁸ we u özi bedenning béshi, yeni jamaetning béshidur. U hemmisining birinchisi bolmaq üçhün, ölükler arisidin qopqanlarning tunjisi boldi. ¹⁹ Chünki hemme kamalet uningda makan tutsun dep Xudaning xush-rizayi idi. ²⁰ U uning kréstitidiki qéni wasitisi bilen sülhi tuzghandin kéyin hemmisini uning wasitisi bilen özige yarashturup, derweqe uning wasitisi bilen yerdiki we asmanlardikining hemmisini özige yarashturghili munasip kördi.

²¹ Bir waqit yaman emeller qilip, pikirnglarda düshmen bolup uningdin mehrum qalghan silernimu, ²² u öz aldida muqeddes, daghsiz we eyibsiz turghuzush üçhün, jismaniy bedinide ölümning wasitisi bilen özige yene yarashturdi. ²³ Eger siz anglighan Injildiki ümidtin midirlimay, mehkem turup uldinip, imanda ching turup qalsanglar, silerge shundaq bolidu. Bu Injil asmanning tégidiki pütün kainatqa jakarlan'ghan. Men Pawlusmu shu Injilning xizmetkari boldum.

Pawlusning mesihiyler jamaiti üçhün qilghan xizmiti

²⁴ Emdi men siler üçhün tartqan zexmetlirimde shadliq qilip, Mesihning zexmetlirining kemlikini uning bedini üçhün, yeni jamaet üçhün öz jismimde toluqlaymen.

²⁵ Chünki Xuda siler üçhün manga bergen wekillikke muwapiq, her yerde Xudaning sözige emel qilish üçhün özüm jamaetning xizmetkaridurmen.

²⁶ Dewrlarning we adem nesillirining iptidasidin béri yoshurun'ghan sir emdi uning muqeddeslirige ashkara qilindi. ²⁷ Chünki Xuda ulargha bu sirning shan-sheripi taipilarning arisida qandaq gheniy ikenlikini bildürgili xalidi. U sir silerning aranglarda shan-sherepning ümidi bolghan Mesih özidur. ²⁸ Biz uni jakarlap, her ademni Mesihte kamil turghuzayli dep, hemme hékmet bilen her ademge nesihet qilip, her ademge telim bérimiz. ²⁹ Uning üçhün men hem özümde qudret bilen ishligüchining qildurghinigha muwapiq tiriship ishleymen.

2¹ Xalaymenki, siler üçün we Laodikiyadikiler üçün we jisimche yüzümni körmigen bashqilarning hemmisi üçün qandaq tola ijtihat qilghinimni bilgeysiler. ² Chünki ular muhebbette birleshkini bilen öz köngüllirige teselli tépip, pemning hemme bilishining gheniylikige, derweqe Xudaning sirini bilmeklikke yetkey dep arzuym bar. U sir Mesih özidur. ³ Chünki hékmetning we meripetning hemme xeziniliri uningda saqlan'ghandur.

Natoghra telimlerin agahlandurush

⁴ Héch kishi silerni siliq sözler bilen aldimisun dep, shuni éytimen. ⁵ Chünki jisimche yiraqta bolsammu, rohche siler bilen bolup, silerning tertiplinglarni we Mesihke bolghan imanlarning mehkeмлиkisini körüp xushturmen.

⁶ Xudawende Mesih Eysani qobul qilghininglardek, uningda yürüp,

⁷ yiltiz sélip uningda temir qilinip, imanda mehkemlinip, ögen'gininglardek, shükür qilishda éshinglar. ⁸ Éhtiyat qilinglarki, Mesihke muwapiq bolmay, bu dunyaning qaide-qanuniyetliri boyiche, ademlarning resmige muwapiq bolghan pelsepe we bimene aldamchilik bilen héchkim silerni azdurup esir qilmisun.

⁹ Chünki xudaliqning hemme kamaliti jisimche Mesihte makan tutup turidu ¹⁰ we uningda kamaletke shérik boldunglar. U özi asmandiki hemme seltenet we hökümetlarning béshidur.

¹¹ Uning özide qol bilen bolmighan bir xetne bilen xetne qilinip, Mesihning xetnisi bilen öz jismaniy gunah bedinlarning bir égindek saldinglar. ¹² Uning bilen bille chömüldürüshte depne qilinip, uni ölükler arisidin qopurghan Xudaning qudrigitige ishinip uning bilen tirildürüldünglar. ¹³ U siler gunahliringlarning we jisminglarning xetnisizlikide ölgenlerni uning bilen tirildürüp, hemme gunahlimizni epu qildi. ¹⁴ Bizge zit bolup yolimizni tosidighan qaide xetni yoqitip, uni kréstke mixlap otturidin kötürdi. ¹⁵ Seltenetlerni we hökümlarni yaraghsizlandurup, ular üstidin Mesih bilen ghalib bolup, ularni ashkara reswa qildi.

¹⁶ Héchkim yémek ya ichmek jehitidin ya héyt jehitidin ya yéngi ay ya shabat jehitidin silerni höküm qilmisun. ¹⁷ Chünki bular kélidighanning sayisi bolidu. Lékin heqiqiy jisim özi Mesihtidur. ¹⁸ Héchkim özini kemter körsitip perishtilerge ibadet qilip, körgen rohiy körünüshliri üçün pexirlinip, sewesiz öz jismaniy zéhnide yoghanliq qilip turup, nusret mukapatini silerdin almisun. ¹⁹ Shundaqlar bash bolghan Mesih özige baghlaqliq emes. Mesihtin pütün beden béghishlar we peylarning yardimi bilen birlisip, Xuda bergen ösüshi bilen ösidu.

²⁰ Mesih bilen dunyaning qaide-qanuniyetlerge nisbeten ölgen bolsanglar, némishqa téxi dunyada yashighandek shundaq qaidilergé, ²¹ yeni «tutmighin»,

«tétimighin» yaki «tegmigin» deydighan qaidilerge boyun sunisiler? ²² Buning hemmisi ademlerning emrliri we telimlirige muwapiq bolup, ishlitishte barabara yoqilidu. ²³ Bu qaidiler özlükten bolghan ibadet we kemterlik we bedenni qiynimaqliq bilen bolup, «hékmet» dep atilidu. Lékin mundaq ishlar héch nersige erzimey, belki nepsni toydurmaq üçün bolidu.

Eysa Mesihdin kelgen yéngi hayat

3¹ Mesih bilen tirilip qopqan bolsanglar, yuqiridiki nersilerni izdenglar, chünki anda Mesih Xudaning ongida olturidu. ² Yerdiki nersilerni emes, emma yuqiridiki nersilerni pikir qilinglar. ³ Chünki siler ölgensiler we tiriklikinglar Xudada Mesih bilen yoshurulup turidu. ⁴ Tiriklikimiz bolghan Mesih özi ashkara bolidighan waqitta siler hem uning bilen shan-sherepte ashkara bolisiler.

⁵ Uning üçün zéminiy ezaliringlarni, yeni zinani, napakliqni, hawayi-hewesni, shehwetni we butperesliktek bolghan temexorluqni öltürünglar. ⁶ Chünki shundaq ishlar sewebidin Xudaning ghezipi kélidu. ⁷ Siler hem ilgiri bu gunahlarda yashighinglarda ularda yürettinglar. ⁸ Lékin emdi özünglardin shuning hemmisini, yeni ghezepni, achchiqni we yamanliqni tashlap, haqaret we nalayiq geptin aghzinglarni yighinglar. ⁹ Bir-biringlarga yalghan sözlimenglar, chünki kona ademni emelliri bilen bir égindek sélip, ¹⁰ yéngi ademni kiydinglar. U özi yaratquchisining süritige muwapiq meripette yéngilinidu. ¹¹ Munda ne yunaniy we ne yehudiy, ne xetnilik we ne xetnisizlik, ne barbar ne Iskit, ne qul ne hör, belki Mesih her nerse bolup, hemmisididur.

¹² Uning üçün Xudaning ilghan'ghan muqeddes we amraqliridek köngül shepquetlikini, mulayimliqni, kemterlikni, yawashliqni we sewrni kiyip, ¹³ bir-biringlarga sewr-taqet qilip, bir-biringlarni epu qilinglar. Eger biringlarning yene birige shikayiti bar bolsa, Mesih silerni kechürgendek, siler hem kechürünglar. ¹⁴ Emma buning hemmisining üstige kamaletning rishtisi bolghan muhebbetni kiyinglar.

¹⁵ Mesihning amanliqi köngülliringlarda seltenet qilsun, chünki uning özige qichqirilip, bir bedendek boldunglar, we shükranilik bolunglar. ¹⁶ Mesihning sözi ichinglarda kengrichilik bilen makan tutsun, Zeburning küyliri we medhiyiler we rohiy shéirlar bilen bir-biringlarga hemme hékmette telim bérip, nesihet qilip, shükranilik bilen köngülliringlarda Xudagha hemd oqunglar. ¹⁷ Hernéme qilsanglar, xahi söz bilen, xahi emel bilen qilsanglar, hemmisini Xudawende Eysaning ismi bilen qilip, uning wasitisi bilen Xuda Atigha shükür qilinglar.

Öz-ara munasiwetler

¹⁸ Ey xotunlar, Xudawendidikilerga layiq bolghandek öz erliringlarga boyun sununglar.

¹⁹ Ey erler, xotunliringlarni dost tutup, ulargha achchiqlanmanglar.

²⁰ Ey balilar, her ishta öz ata-aniliringlarga itaet qilinglar, chünki shundaq qilmiqinglar Xudawendige meqbuldur.

²¹ Ey atilar, jüretsiz bolmisun dep, öz baliliringlarni achchiqlandurmanglar.

²² Ey xizmetkarlar, her ishta öz jismaniy xojiliringlarga itaet qilinglar, közge körünüp ademlerni razi qilmaq üçhün emes, belki köngülning meyli we Xudawendining qorqunchisi bilen itaet qilinglar. ²³ Hernéme qilsanglar köngülning xushluqi bilen qilip, ademlerge qilghandek emes, belki Xudawendige qilghandek xizmet qilip, ²⁴ Xudawendidin miras inamini alidighininglarni bilinglar. Siler xizmet qilidighan xoja Mesih özidur.

²⁵ Yamanliq qilghan kishi özi qilghan yamanliqni tapidu. Chünki yüz-xatire qilish yoqtur.

4¹ Ey xojilar, asmanda silerning bir xojanglar bar bolghinini bilip, xizmetkarliringlarga heqliq we insap körsitinglar.

² Toxtimay dua qilip, duada shükür bilen oyghaq turunglar. ³ Mesihning sirini bayan qilghili Xuda bizge sözning ishikini achqay dep, biz üçhün hem dua qilinglar. U sir üçhün men özüm zenjirler bilen baghlan'ghanmen. ⁴ Dua qilinglarki, u sirni kélishimlik söz bilen bayan qilalighaymen.

⁵ Tashqiridikiler bilen yürüshte pemlik bolup, pursettin paydilinglar. ⁶ Söz qilishinglar yéqishliq bolup, tuz bilen tengsheklik bolsun. Her kishige qandaq jawab bérishinglarni bilgeysiler.

Axirqi söz we salam

⁷ Amraq burader bolup ishenchlik xizmetkar we Xudawendide xizmetdishim bolghan Tikikus méning hemme ehwalimni silerge bildüridu. ⁸ Bu jehitidin bizning toghrimizdin xewer tapmiqinglar üçhün uni qéshinglarga ewettim. U özi köngülliringlarga teselli béridu. ⁹ Silerdin bolghan ishenchlik we amraq burader Onésimusni hem uning bilen birge ewettim. Bular bu yerdiki hemme ishlar toghrisidin xewer béridu.

¹⁰ Men bilen hem esir bolghan Aristarxus silerge salam éytidu we Barnabasning ikki tughqini Markus salam éytidu. Uning toghrisidin ilgiri buyruq taptinqlar,

qéshinglarga kelse, uni qobul qilinglar. ¹¹ Yustus dégen Eysa hem salam éytidu. Xetniliklerdin yalghuz bular Xudaning padishahliqi üçün méning hemkarlirim bolup, manga teselli keltürgendur.

¹² Silerdin bolup Mesihning xizmetkari bolghan ÉpafRAS silerge salam éytidu. U özi silerning Xudaning hemme iradisini kamil we sheksiz bilip, ching turmiqinglar üçün silerning jehitinglardin hemishe duada ijtiHat qilip turidu. ¹³ Chünki uning toghrisida guwahliq bérimenki, u siler üçün we Laodikiyadikiler üçün we Héyrapolistikiler üçün tola gheyret qilidu.

¹⁴ Amraq téwip Luqa we Démas silerge salam éytidu.

¹⁵ Laodikiyadiki buraderlerge we Nimfagha we uning öyidiki jamaetke salam éytinglar.

¹⁶ Bu xet silerning aranglarda oqulghandin kéyin, uni Laodikiyadikilerning jamaitide hem oqutquzunglar we siler hem Laodikiyadikilerningkini oqughaysiler.

¹⁷ Arkipusqa: «Sen Xudawendide qobul qilghan xizmitingge köngül qoyup pütöküzgeysen» dep éytinglar.

¹⁸ Men Pawlus öz qolum bilen salamni püttüm. Zenjirlirimni yad qilinglar. Méhirshepqet siler bilen bolsun.